

## HĠEJJĠĠ

*Ta'* WALLACE GULIA

Jiġru ma' kullimkien  
biex jagħmlu kbira  
l-ħuġġieġa  
b'tifkira tal-Battista  
u jtuha n-nar fl-ġħaxija  
u meta taqbad  
iduru magħha, ferħanin, kburija...

'Ma meta jikbru m'hemmx ġħalfejn jiħhabtu:  
ġħax bla ma jridu. tixġhel sħiħ ġo qalbhom,  
ħuġġieġa li ma tmutx tul jiem u ljieli.

W ġħalkemm il-ħruq ikidd il-ħsieb u s-saħħa,  
bħat-tfal iż-żġħar, jingibdu mill-ġmiel tagħha...

Nhar San Ġwann, 1951.